

கலைஞர்
100
1924 - 2023

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 153 - திருவள்ளூர் ஆண்டு 2054 - மார்ச்சு 27 - வெள்ளிக்கிழமை 12 ஜனவரி 2024 - கோவை ★ 12 பக்கங்கள் Established: 10.8.1942 - Volume: 82 - Issue 153: Thiruvalluvar Year - 2054 - Margazhi 27 - Friday 12 January 2024 - Kovai ★ 12 Pages ₹ 5.00

குடும்ப அட்டைதாரர்கள் அனைவருக்கும் 1 கிலோ பச்சரிசி, சர்க்கரை, முழுக் கரும்புடன்

ரூ.1000 ரொக்கம் - பொங்கல் பரிசுத் தொகுப்பு!

சென்னை, ஜன. 12 -

தமிழர் திருநாளாம் பொங்கல் திருநாளை மகிழ்ச்சியுடன் கொண்டாடி 2.19.71.113 அரிசி குடும்ப அட்டைதாரர்கள் மற்றும் முகாம்வாழ் இலங்கை தமிழர்கள் குடும்பங்களுக்கு தலா ஒரு கிலோ பச்சரிசி மற்றும் சர்க்கரை, முழுக்கரும்பு மற்றும் ரூ.1,000/ ரொக்கம் வழங்கும் திட்டம் மற்றும் 1 கோடியே 77 இலட்சம் இலவச வேட்டிகள், 1 கோடியே 77 இலட்சம் இலவச சேலைகள் வழங்கும் திட்டம் ஆகியவற்றை தமிழ்நாடு முதலமைச்சர் மு.க.ஸ்டாலின் அவர்கள் வழங்கி தொடங்கி வைத்தார்.

“சுழன்றும்ஏர்ப் பின்னது உலகம்” என்ற குறளில் அய்யன் திருவள்ளுவர், உழவுத் தொழிலே சிறந்தது என்றும், உலகம் பல தொழில் செய்து சுழன்றாலும் ஏர்த் தொழிலின் பின் நிற்கின்றது என்றும் புகழ்ந்த உழவர் பெருமக்களையும், அவர்களுக்கு துணையாக இருக்கும் கதிரவனுக்கும், கால்நடைகளுக்கும் நன்றிகூறி மரியாதை செலுத்தும் நன்னாளாகவும், தமிழர் அனைவரும் ஒரினம் என்ற தமிழினத்தின் சிறப்பினை உலகிற்கு பறைசாற்றும் பொன்னாளாகவும் தைப்பொங்கல் திருநாள் கொண்டாடப்படுகிறது.

இலங்கைத் தமிழர் மறுவாழ்வு**இலங்கைத் தமிழர் மறுவாழ்வு**

இத்தகைய சிறப்புமிக்க தமிழர் திருநாளாம் தைப் பொங்கல் திருநாளை மக்கள் அனைவரும் சிறப்பாகக் கொண்டாடும் வகையில், அனைத்து அரிசி குடும்ப அட்டைதாரர்கள் மற்றும் இலங்கைத் தமிழர் மறுவாழ்வு முகாம்களில் வாசிக்கும் குடும்பங்களுக்கு தலா ஒரு

முதல்வர் மு.க.ஸ்டாலின் வழங்கி மகிழ்வித்தார்!



முதலமைச்சர் மு.க.ஸ்டாலின் அவர்கள், பொங்கல் பரிசாக ஒரு கிலோ பச்சரிசி, ஒரு கிலோ சர்க்கரை, முழுக் கரும்பு மற்றும் ரூ.1,000/- ரொக்கம், வழங்கிடும் பணியினை தொடங்கி வைப்பதன் அடையாளமாக, நேற்று முன்தினம் (10.1.2024) சென்னை, ஆழ்வார்பேட்டை டி.யு.சி.எஸ். நியாய விலைக் கடையில் அரிசி குடும்ப அட்டைதாரர்களுக்கு பொங்கல் பரிசுத் தொகுப்பினை வழங்கி, இலவச வேட்டி, சேலைகளையும் வழங்கினார். இந்நிகழ்ச்சியில் கூட்டுறவுத் துறை அமைச்சர் கே.ஆர்.பெரியகருப்பன், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, சட்டமன்ற உறுப்பினர் த.வேலு, கூட்டுறவு, உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர் மரு. கே.கோபால், உணவுப் பொருள் வழங்கல் மற்றும் நுகர்வோர் பாதுகாப்புத் துறை முதன்மைச் செயலாளர் ஹர் சஹாய் மீனா, கூட்டுறவு சங்கங்களின் பதிவாளர் மரு.ந.சுப்பையன் மற்றும் அரசு உயர் அலுவலர்கள் கலந்து கொண்டனர்.

கிலோ பச்சரிசி, ஒரு கிலோ சர்க்கரை, முழுக் கரும்பு மற்றும் ரூ.1,000/ரொக்கம் ஆகியவற்றை 2.19.71.113 குடும்பங்களுக்கு 2436.19 கோடி ரூபாய் செலவில் வழங்கப்படும் என்று தமிழ்நாடு முதலமைச்சர் அவர்கள் அறிவித்தார்.

1 கோடியே 77 இலட்சம் வேட்டி - சேலைகள்!

மேலும், பொங்கல் பண்டிகையை யொட்டி இலவச வேட்டி, சேலைகள்

வழங்கும் திட்டத்தினை செயல்படுத்தும் வகையில், 1 கோடியே 77 இலட்சம் வேட்டிகள் மற்றும் 1 கோடியே 77 இலட்சம் சேலைகளை வழங்கிட தமிழ்நாடு அரசால் நிதி ஒதுக்கீடு செய்யப்பட்டு, இத்திட்டத்தின் மூலம் ஏழை, எளிய மக்கள் பயன்பெறுவதோடு, கைத்தறி, விசைத்தறி தொழில்களில் ஈடுபட்டுள்ளோருக்கு வேலைவாய்ப்பும் வழங்கப் படுகிறது.

அதன்படி, பொங்கல் பரிசாக ஒரு கிலோ பச்சரிசி, ஒரு கிலோ சர்க்கரை, முழுக் கரும்பு மற்றும் ரூ.1,000/ரொக்கம் ஆகியவற்றை வழங்கிடும் பணியினை தொடங்கி வைப்பதன் அடையாளமாக, தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (10.1.2024) சென்னை, ஆழ்வார்பேட்டை டி.யு.சி.எஸ். நியாய விலைக் கடையில் அரிசி குடும்ப அட்டைதாரர்களுக்கு பொங்கல்

பரிசுத் தொகுப்பினை வழங்கி, இலவச வேட்டி, சேலைகளையும் வழங்கி, தொடங்கி வைத்தார்.

குறிப்பிடப்பட்டுள்ள நாட்களில் பொங்கல் பரிசைப் பெறுவீர்!

இப்பொங்கல் பரிசினை பெற்றிட அரிசி குடும்ப அட்டைதாரர்கள் அதிக எண்ணிக்கையில் நியாய விலைக் கடைகளுக்கு ஒரே நேரத்தில் வருவதை தவிர்த்திட, நாள் மற்றும் நேரம் குறிப்பிடப்பட்டு டோக்கன் வழங்கப்பட்டுள்ளது. அதில் குறிப்பிடப்பட்டுள்ள நாள் மற்றும் நேரத்தில் அக்குடும்ப அட்டைதாரர்கள் பொங்கல் பரிசினை பெற்றுக் கொள்ள கேட்டுக் கொள்ளப்படுகிறார்கள்.

இந்நிகழ்ச்சியில் கூட்டுறவுத் துறை அமைச்சர் கே.ஆர்.பெரியகருப்பன், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, சட்டமன்ற உறுப்பினர் த.வேலு, கூட்டுறவு, உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர் டாக்டர் கே.கோபால், உணவுப் பொருள் வழங்கல் மற்றும் நுகர்வோர் பாதுகாப்புத் துறை முதன்மைச் செயலாளர் ஹர் சஹாய் மீனா, கூட்டுறவு சங்கங்களின் பதிவாளர் மரு. ந.சுப்பையன் உள்ளடக்கி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

போராட்டம் தேவையற்றது, பொதுமக்களுக்கு இடையூறு செய்வதாக நீதிமன்றம் கூறிய நிலையில்

போக்குவரத்துத் தொழிலாளர்கள் போராட்டம் வாய்ப்பு!

சென்னை உயர்நீதிமன்றத்தில் தொழிற்சங்கங்கள் அறிவிப்பு!

சென்னை, ஜன. 12- வேலைநிறுத்தப் போராட்டம் தேவையற்றது என்றும், பொது மக்களுக்கு இடையூறு செய்வதாகவும் உயர்நீதிமன்றம் கூறிய நிலையில், போக்குவரத்துத் தொழிற் சங்கங்கள் போராட்டத்தை திரும்பப் பெறுவதாக நேற்று முன்தினம் பிற்பகல் உயர் நீதிமன்றத்தில் தெரிவித்தன.

உறுதி அளிக்கப்பட்ட கோரிக்கைகள் நிறைவேற்றப்படும் என அரசு தெரிவித்தும், அ.தி.மு.க. வைச் சேர்ந்த தொழிற்சங்கங்கள் வேலைநிறுத்தப் போராட்டத்தில் ஈடுபட்டன.

இந்நிலையில், இந்த வேலை நிறுத்தம் தொடர்பான வழக்கு சென்னை உயர்நீதி மன்றத்தில் தலைமை நீதிபதி கங்காபூர்வாலா, நீதிபதி பரதசக்

ரவர்த்தி ஆகியோர் அடங்கிய அமர்வு முன்பு நேற்று முன்தினம் காலை விசாரணைக்கு வந்தது.

உயர்நீதிமன்ற நீதிபதிகள் கேள்வி!

அப்போது பொங்கல் பண்டிகையின்போது வேலை நிறுத்தம் தேவையான கேள்வி எழுப்பிய நீதிபதிகள், தற்போதைய சூழலில் இந்தப் போராட்டம் அவசியமற்றது என்று தெரிவித்தனர்.

வேலைநிறுத்தம் செய்து பொதுமக்களுக்கு ஏன் இடையூறு ஏற்படுத்த வேண்டும் என வினவினர். போராட்டத்தால் மக்கள் பாதிக்கப்படுவார்கள் என தெரிவித்த நீதிபதிகள், பண்டிகை நேரத்தில் போராட்டத்தை நடத்துவது முறையற்றது என்று கங்காபூர்வாலா, நீதிபதி பரதசக்



இதனிடையே, பேச்சு

வார்த்தை பல கட்டங்களில் நடைபெற்றும், முற்றுப் பெறாத நிலையில், மீண்டும் வரும் 19ஆம் தேதிக்கு ஒத்திவைக்கப் பட்டிருப்பதாகவும், எனவே தற்போது நடைபெற்று வரும் போராட்டம் சட்டவிரோதம் என்றும் தமிழ்நாடு அரசு சார்பில் நீதிமன்றத்தில் தெரிவிக்கப்பட்டது.

இந்நிலையில் இவ்வழக்கு விசாரணை பிற்பகலுக்கு விசாரிக்கப்படும் என்று நீதிபதிகள் அறிவித்த நிலையில், நேற்று முன்தினம் பிற்பகலில்

போராட்டம் அறிவித்திருந்த அ.தி.மு.க. உள்ளிட்ட தொழிற் சங்கங்கள் சென்னை உயர்நீதி மன்றத்தில் போராட்டத்தை திரும்பப் பெறுவதாக தெரிவித்தன.

பொங்கலுக்குப் பிறகு பேச்சுவார்த்தை!

தமிழ்நாடு அரசு பொங்கலுக்குப் பிறகு 19ஆம் தேதி அன்று பேச்சுவார்த்தை நடத்தப்படும் என்று அறிவித்ததை ஏற்காமல் அ.தி.மு.க. உள்ளிட்ட சில தொழிற்சங்கங்கள் போராட்டம் 9ம் தேதி முதல் நடத்தப்படும் என்று அறிவித்த நிலையிலும் கடந்த 2 நாட்களாக (9,10ஆம் தேதிகளில்) மக்களின் எந்தவித இயல்பு வாழ்க்கையும் பாதிக்காமல் பேருந்துகள் வழக்கம் போல் இயங்கின என்பது குறிப்பிடத்தக்கது.

கலைஞர் மகளிர் உரிமைத் தொகை:

ரூ.1,000 முன்கூட்டியே வரவு வைப்பு!

சென்னை, ஜன. 12- பொங்கல் பண்டிகையை முன்னிட்டு, ஒரு கோடியே 13 லட்சம் பயனாளர்களின் வங்கிக் கணக்குகளில், கலைஞர் மகளிர் உரிமைத் தொகை முன்கூட்டியே வரவு வைக்கப்பட்டுள்ளது.

பேரறிஞர் அண்ணா பிறந்தநாளை ஒட்டி கடந்த செப்டம்பர் மாதம் 15ம் தேதி காஞ்சிபுரத்தில் 1 கோடியே 6 லட்சத்து 50 ஆயிரம் பயனாளிகளுக்கு முதற்கட்டமாக கலைஞர் மகளிர் உரிமைத் தொகை வழங்கும் திட்டத்தை முதலமைச்சர் மு.க.ஸ்டாலின் அவர்கள் தொடங்கி வைத்தார்.

அதன்பின்னர், 2ம் கட்டமாக கடந்த நவம்பர் மாதம் 7 லட்சத்து 35 ஆயிரம் மகளிர்க்கு கூடுதலாக கலைஞர் மகளிர் உரிமைத் தொகை வழங்கப்பட்டது.

மேலும், தகுதியான மகளிர் யாரும் விடுபட்டு விடக்கூடாது என முதலமைச்சர் மு.க.ஸ்டாலின் அவர்கள், கலைஞர் உரிமைத் தொகை பெற மேல்முறையீடு செய்யலாம் என அறிவித்தார்.

அதன்படி, கடந்த செப்டம்பர் மாதம் முதல் டிசம்பர் வரை 11 லட்சத்து 85 ஆயிரம் பேர் மேல்முறையீடு செய்தனர். இதில் 2 லட்சம் பேரின் விண்ணப்பங்கள் ஏற்றுக்கொள்ளப்பட்டன. எஞ்சியவர்களின் மனுக்கள் மீதான பரிசீலனை விரைவில் முடிக்கப்படும் என்று தெரிவிக்கப்பட்டுள்ளது.

இந்நிலையில், இவ்வொரு மாதமும் 15ஆம் தேதி அன்றுதான் கலைஞர் மகளிர் உரிமைத் தொகை ரூபாய் 1,000 வங்கிகளில் வரவு வைக்கப்படும். ஆனால், இந்த மாதம்

தமிழர் திருநாளாம் பொங்கல் திருநாள் ஜனவரி 15ஆம் தேதி தொடங்கி 17ஆம் தேதி வரை கொண்டாடப்படவிருப்பதாலும், மகளிர்க்கு முன் கூட்டியே கலைஞர் மகளிர் உரிமைத் தொகை வழங்கினால், அவர்களுக்கு பயனுள்ளதாக இருக்கும் என்று முதல்வர் மு.க.ஸ்டாலின் அவர்களின் உத்தரவுக் கிணங்கபணம் முன்கூட்டியே வரவு வைக்கப்பட்டது.

அதன்படி நடப்பு ஜனவரி மாதம் 10ந் தேதி மகளிர் உரிமைத் தொகை பயனாளிகளின் வங்கிக் கணக்கில் வரவு வைக்கப்படும் என முதலமைச்சர் அறிவித்திருந்தார்.

அதன்படி, நேற்று முன்தினம் ஒரு கோடியே 13 லட்சத்து 84 ஆயிரத்து 300 பயனாளர்களுக்கு கலைஞர் மகளிர் உரிமைத் தொகை அவர்களது வங்கிக் கணக்குகளில் வரவு வைக்கப்பட்டது.